



Kunsill
tal-Unjoni Ewropea

Brussell, 26 ta' Novembru 2021
(OR. en)

14190/21
ADD 2

Fajl Interistituzzjonali:
2018/0218(COD)

CODEC 1513
AGRI 571
AGRIFIN 143
AGRISTR 80
AGRILEG 250
AGRIORG 135
CADREFIN 455

NOTA PUNT "I/A"

minn:	Segretarjat Ġenerali tal-Kunsill
lil:	Kumitat Speċjali dwar l-Agrikoltura/Kunsill
Suġġett:	Abbozz ta' REGOLAMENTO TAL-PARLAMENT EWROPEW U TAL-KUNSILL li jemenda r-Regolamenti (UE) Nru 1308/2013 li jistabbilixxi organizzazzjoni komuni tas-swieq fi prodotti agrikoli, (UE) Nru 1151/2012 dwar skemi tal-kwalità għal prodotti agrikoli u oġġetti tal-ikel, (UE) Nru 251/2014 dwar id-definizzjoni, id-deskrizzjoni, il-preżentazzjoni, it-tikkettar u l-protezzjoni tal-indikazzjonijiet ġeografiċi tal-prodotti tal-inbid aromatizzati u (UE) Nru 228/2013 li jistabbilixxi miżuri speċifiċi għall-agrikoltura fir-reġjuni ultraperiferiċi tal-Unjoni (I-ewwel qari) - Adozzjoni tal-att leġiżlattiv = Dikjarazzjonijiet

Dikjarazzjoni mir-Repubblika Ċeka appoġġata mill-Belġju, il-Bulgarija, l-Estonja, il-Finlandja, il-Greċja, l-Irlanda, il-Latvja, il-Lussemburgu, in-Netherlands, ir-Repubblika Slovakka, Spanja u l-Ungerija dwar is-simplifikazzjoni tal-politika agrikola komuni l-ġdida tal-Unjoni Ewropea

Ir-Repubblika Ċeka appoġġata mill-Belġju, il-Bulgarija, l-Estonja, il-Finlandja, il-Greċja, l-Irlanda, il-Latvja, il-Lussemburgu, in-Netherlands, ir-Repubblika Slovakka, Spanja u l-Ungerija b'dan jenfasizzaw l-importanza tas-simplifikazzjoni u t-tnaqqis tal-burokrazija fi hdan il-Politika Agrikola Komuni l-ġdida u l-implimentazzjoni tagħha.

Fiz-żmien tal-pubblikazzjoni tal-proposti legiżlattivi tal-PAK il-ġdida, il-Kummissjoni Ewropea ddikjarat li l-politika l-ġdida ser tiġi ssimplifikata. Sar sforz ta' simplifikazzjoni kbir fil-proċess legiżlattiv tal-adozzjoni tat-tliet regolamenti bażiċi tal-PAK iżda l-legiżlazzjoni sekondarja tal-UE u l-legiżlazzjonijiet nazzjonali għad iridu jinholqu.

F'dan il-kuntest, jekk is-simplifikazzjoni sostanzjali ma tkunx possibbli, huwa importanti li jkun żgurat li jiġi evitat piż amministrattiv bla bżonn.

Għalhekk, ir-Repubblika Ċeka, il-Belġju, il-Bulgarija, l-Estonja, il-Finlandja, il-Greċja, l-Irlanda, il-Latvja, il-Lussemburgu, in-Netherlands, ir-Repubblika Slovakkja, Spanja u l-Ungerija jappellaw lill-Kummissjoni Ewropea biex tiżgura li r-rekwiżiti fil-legiżlazzjoni sekondarja jkunu konformi mal-atti bażiċi, u febda ċirkostanza ma jmorru lil hinn mill-ftehim politiku u l-ġoti tas-setgħa lill-Kummissjoni. Dawn l-Istati Membri jitolbu lill-Kummissjoni żżomm il-livell ta' dettall tal-atti ta' implimentazzjoni u l-atti delegati għall-minimu assolut u thalli d-dettalji tal-implimentazzjoni għall-Istati Membri sabiex ikunu jistgħu jadattaw il-PAK għall-kondizzjonijiet speċifiċi tagħhom f'konformità mal-prinċipju tas-sussidjarjetà.

Dikjarazzjoni mil-Latvja għall-pakkett ta' riforma tal-PAK ta' wara l-2020

Il-Latvja tappoġġa l-fatt li wara diskussjonijiet estensivi l-pakkett ta' riforma tal-PAK ta' wara l-2020 jidhol fis-seħh f'Jannar 2022. Dan ser jipprevedi li l-Istati Membri jkunu jistgħu jintroduċu miżuri godda tal-PAK u li l-bdiewa jkunu jistgħu jintroduċu rekwiżiti agrikoli, klimatiċi u ambjentali godda u rekwiżiti oħra mingħajr dewmien ulterjuri.

Madankollu, infakkru li fl-aħħar stadju nett tan-negozjati ġew inkluzi elementi u kondizzjonijiet godda fl-atti legali jew inbidlu b'mod sinifikanti mingħajr ma ġiet diskussa bir-reqqa l-implimentazzjoni Prattika tagħhom, jiġifieri:

- Kundizzjonijiet agrikoli u ambjentali tajba (KAAT):

KAAT 1: id-distakk legali għandu jiġi solvut u jehtieg li tkun prevista l-għażla ta' regoli tranżizzjonali dwar l-aġġustament tas-sena ta' referenza sabiex tiġi evitata l-penalizzazzjoni ingusta tal-bdiewa fl-2023 għall-konverżjoni ta' bwar permanenti fraba' sa mill-2018, fiz-żmien meta l-konverżjoni ma kinitx meqjusa bħala ksur tar-regoli.

KAAT 7: id-diversifikazzjoni tal-ghelejjel għandha tkun l-alternattiva għan-newba tal-ghelejjel fil-livell nazzjonali. Inkella parti mill-azjendi tal-produzzjoni tkun strettament limitata fl-għażliet ta' produzzjoni.

- **ir-rekwiżit li niddevjaw 10 % tal-pakkett tal-pagamenti diretti għall-pagament ridistributtiv** inaqqas b'mod konsiderevoli l-appoġġ għall-introjt u li nistgħu nattribwixxu għall-kompetittività tal-bdiewa tagħna permezz ta' pagamenti diretti. Sadanittant, strumenti oħra, b'mod partikolari fit-tieni pilastri, huma mmirati wkoll biex jappoġġaw lill-bdiewa żgħira u medja.
- għandu jiġi rikonoxxut li bl-impożizzjoni ta' limiti ta' finanzjament tal-UE, **ir-riforma tar-regolament tal-PAK tiffurmaw l-opportunità li bdiewa iżgħar jiġu motivati biex jorganizzaw ruhhom f'organizzazzjonijiet tal-produtturi** u jiksibu saħħa akbar fis-suq.

Sforzi u riżorsi finanzjarji tal-PAK sinifikanti (25 % tal-Pagamenti Diretti u 35 % tal-Iżvilupp Rurali) ser jiġu ddedikati biex jintlaħqu r-rekwiżiti klimatiċi u ambjentali. Ahna nemmnu li l-piż fuq il-bdiewa u l-produtturi tal-ikel impost **mill-ambizzjonijiet li żdiedu dan l-aħhar tal-PAK ma jikkorrispondix mal-mezzi finanzjarji disponibbli għall-implimentazzjoni tal-PAK**. Dan ser jaffettwa b'mod partikolari lill-Istati Membri b'finanzjament baxx tal-PAK u allokkazzjonijiet finanzjarji mnaqqsa (żvilupp rurali, skema tal-iskejjel) u ser jipperikola l-kisba tal-oġġettivi ewlieni tal-PAK, li huwa l-biedja u l-produzzjoni tal-ikel.

Għandu jiġi rikonoxxut ukoll li l-għan tar-riforma tal-PAK, is-simplifikazzjoni, sfortunatament ma ntlahaqx u l-Mudell ta' Implimentazzjoni l-Ġdid iżid saħansitra aktar piż amministrattiv għall-amministrazzjonijiet u għamel l-approċċ il-ġdid aktar kumpless.

Madankollu, biex nimxu 'l quddiem bir-riforma tal-PAK u **fi spirtu ta' compromess il-Latvja tivvota IVA għall-proposti legiżlattivi tar-riforma tal-PAK**.